



گورنر KATHY HOCHUL

فوری ریلیز کے لیے: 19/3/2023

گورنر HOCHUL نے اعلامیے کے ذریعے 18-19، 25-26 مارچ کو ریاست نیو یارک میں میپل ویک اینڈز قرار دیا ہے

نیویارک کے شہریوں سے گزارش کی گئی ہے کہ وہ 18-19 اور 25-26 مارچ کو میپل ویک اینڈ کے موقع پر مقامی کاشتکاروں کی معاونت کے ذریعے ان کی حوصلہ افزائی کریں

نیویارک میں میپل کے شربت کی پیداوار سنہ 2022 میں 845,000 کی ریکارڈ بلندی تک پہنچ گئی؛ جو پورے ملک میں دوسرے نمبر پر ہے

اعلامیہ یہاں پڑھیں

NYS میپل ویک اینڈ کے دوران گورنر Hochul کے مورز میپل شیک اور پین کیک ہاؤس کے دورے کی تصاویر [یہاں ملاحظہ کریں](#)

گورنر Kathy Hochul نے آج ایک [اعلامیہ](#) جاری کیا ہے جس میں 18-19 اور 25-26 مارچ کو ریاست نیو یارک میں میپل ویک اینڈز قرار دیا گیا ہے۔ گورنر نے اس بارے میں بھی روشنی ڈالی کہ نیو یارک میں میپل کے کاشتکاروں کو سال 2022 میں ریکارڈ توڑ پیداوار حاصل ہوئی، جس دوران 845,000 گیلن میپل سیرپ تیار کیا گیا، اور ریاست ملک بھر میں میپل کی پیداوار میں بدستور دوسرے نمبر پر برقرار ہے۔ گورنر Hochul نے ریاست نیو یارک میں میپل ویک اینڈ میں حصہ لینے کی غرض سے فریڈم، NY میں واقع مورز میپل شیک اور پین کیک ہاؤس کا دورہ کیا۔

"میپل سیرپ کی پیداوار، ریاست نیو یارک کی روایت ہے جس کی تاریخ چار صدیوں سے زیادہ پرانی ہے، اور مقامی سطح پر میپل کی پیداواری صنعت ہماری زراعتی سیاحت اور معیشت کا ایک کلیدی حصہ ہے،" گورنر Hochul نے کہا۔ "مجھے 'میپل ویک اینڈز' کا 28 واں سالانہ جشن مناتے ہوئے فخر محسوس ہو رہا ہے، جو ان افراد کی سخت محنت کا اعتراف ہے کہ جو میپل سے بنی اشیاء کو درختوں سے دسترخوان تک لانے کے لیے سخت محنت کرتے ہیں۔ اور میپل کی صنعت کو ہمارے ریاستی ورثے اور معیشت کا ایک خوبصورت حصہ بنائے ہوئے ہیں۔"

پیل کی پیداوار میں پورے ملک میں دوسرے نمبر پر ہونے کے ساتھ ساتھ نیویارک امریکہ کے اندر نلکوں کے ذریعے میپل کے درختوں سے رس نکالنے کا سب سے بڑا ذریعہ بھی ہے اور میپل سے چینی بنانے والے 2,000 کارخانوں کا گھر بھی ہے۔ سنہ 2022 میں نیویارک کی میپل انڈسٹری نے 2.9 ملین نلکوں کا استعمال کیا، جس نے کسی ایک سال میں استعمال ہونے والے نلکوں کی سب سے بڑی تعداد کا 2021 کا ریکارڈ برابر کر دیا۔ ریاست نیویارک کا محکمہ زراعت اور مارکیٹس نیویارک اسٹیٹ بجٹ کے ذریعے میپل انڈسٹری کی مدد و معاونت کرتا ہے—جس میں تشہیر اور تعلیمی پروگراموں کے لئے فنڈز شامل ہیں— اور مزید برآں تحقیقی منصوبوں میں سرمایہ کاری کے ذریعے بھی مثلاً کارنیل یونیورسٹی کے Maple Program's Arnot Teaching Forest اور اپنے NYS Grown & Certified اور Taste NY مارکیٹنگ پروگراموں کے ذریعے بھی۔

میپل ویک اینڈز

ہر سال مارچ کے مہینے کے دوران، اور خصوصاً 18-19 مارچ اور 25-26 مارچ کی ہفتہ وار تعطیلات پر، ریاست بھر کے میپل فارمز عوام کے لئے اپنے دروازے کھول دیتے ہیں تاکہ انہیں میپل کے باغات سے براہ راست خالص میپل سیرپ کا ذائقہ چکھنے کا موقع مل سکے، اور وہ نیویارک ریاست میں میپل سیرپ بنانے کی منفرد خاندانی روایت کا تجربہ کر سکیں۔ کاشتکاران، بشمول ان متعدد کاشتکاروں کے جو **NYS Grown & Certified** سے سند یافتہ ہیں، وہ ٹورز اور پین کیک ناشتے پیش کرتے ہیں، میپل کی مصنوعات فروخت کرتے ہیں، اور شربت بنانے کا عملی مظاہرہ بھی کر کے دکھاتے ہیں جس میں درختوں پر بالٹیاں لٹکانے کا روایتی نظام یا فی درخت رس کی پیداوار بڑھانے کے لئے ویکيوم سسٹم کا استعمال کرتے ہوئے پیداوار کے زیادہ جدید طریقوں کا استعمال بھی شامل ہے۔ 2023 میں میپل سے چینی بنانے والے 150 کے قریب کھیٹوں میں میپل ویک اینڈز منائے جائیں گے، جس سے پوری ریاست نیویارک میں زرعی سیاحت کو فروغ ملے گا۔ میپل ویک اینڈ کے موقع پر منعقدہ تقریبات کی قابل تلاش فہرست mapleweekend.nysmaple.com پر دستیاب ہے۔

80 سے زیادہ میپل کاشتکاران **NYS Grown & Certified** میں حصہ لیتے ہیں، جو نیویارک کے ایسے زرعی پروڈیوسروں اور کاشتکاروں کی تصدیق و توثیق کرنے والا ادارہ جو غذائی تحفظ اور ماحولیاتی استحکام کے معیارات کی پابندی کرتے ہیں اور ان پر عمل پیرا ہیں۔ میپل کے ان کاشتکاروں کی تازہ ترین فہرست جو **NYS** گرون اینڈ سرٹیفائیڈ پروگرام کا حصہ ہیں، certified.ny.gov/wheretobuy پر ملاحظہ کی جا سکتی ہے۔

میپل کے فروغ کی سرگرمیاں

مارچ کے مہینے کے دوران منفرد مقامی میپل مصنوعات اور پروڈیوسروں کی تشہیر اور فروغ کے لئے پوری ریاست میں نیویارک کی **Taste NY** مارکیٹیں منعقد کی جائیں گی۔ ان میں سے متعدد مارکیٹیں میپل سے تیار کردہ اشیاء پر خصوصی رعایتیں بھی پیش کر رہی ہیں، بشمول فنگر لیکس ویلکم سینٹر میں تمام میپل آئٹمز پر 10% کی رعایت، کیپٹل ریجن ویلکم سینٹر اور ویسٹرن نیویارک ویلکم سینٹر میں خصوصی مصنوعات کے سیمپل، اور مزید بہت کچھ اپنے نزدیک ترین مارکیٹس کی فہرست کے بارے میں یہاں ملاحظہ کریں taste.ny.gov۔ نیویارک کے باشندے گھر بیٹھے بھی ریاست نیویارک میپل کی خریداری ShopTasteNY.com کے ذریعے کر سکتے ہیں، جو پورا مہینہ میپل کی مصنوعات پر خصوصی رعایت اور مفت ترسیل کی سہولت پیش کرے گی۔ مزید برآں، ٹیسٹ **NY** مارکیٹس 25-26 مارچ کی ہفتہ وار تعطیل پر 'میپل جنون' بھی منائیں گی۔ اس ویک اینڈ کے دوران خصوصی سیمپل اور تحائف حاصل کرنے اور پروموشنز اعلانات کے بارے میں تازہ ترین معلومات کے لئے سوشل میڈیا پر ملاحظہ کرتے رہیں۔

###

اضافی خبر یہاں ملاحظہ کی جا سکتی ہے www.governor.ny.gov
ریاست نیویارک | ایگزیکٹو چیمبر | press.office@exec.ny.gov | 518.474.8418